



Беларускі УНІВЕРСІТЭТ

ОРГАН ПАРТКОМА, РЭКТАРАТА, МЯСЦКОМА, КАМІТЭТА КАМСАМОЛА І ПРАФКОМА
БЕЛАРУСКАГА ОРДЭНА ПРАЦОУНАГА ЧЫРВОНАГА СЦЯГА ДЗЯРЖАУНАГА
УНІВЕРСІТЭТА ІМЯ У. І. ЛЕНІНА

№ 15 (1051) ● Чацвер, 25 красавіка 1974 г. ● Цана 2 кап. ● Газета выдаецца з 1935 г.

У Крамлёўскім Палацы з'ездаў працягвае работу XVII з'езд ВЛКСМ.
У дзень адкрыцця з'езда дэлегаты і госці з вялікай увагай выслухалі прамову Генеральнага сакратара ЦК КПСС таварыша Л. І. БРЭЖНЕВА.
Са справаздачным дакладам Цэнтральнага Камітэта ВЛКСМ выступіў першы сакратар ЦК ВЛКСМ Я. М. ЦЯЖЭЛЬНІКАЎ.

РАЗАМ З СЯБРАМІ

Навуковай канферэнцыйнай выкладчыкаў і студэнтаў, прысвечанай 30-годдзю Польскай Народнай Рэспублікі, завяршыўся Тыздзень савецка-польскай дружбы ва ўніверсітэце.

Ва ўступным слове на канферэнцыі рэктар БДУ прафесар У. М. Сікорскі звярнуўся да гістарычных ліпенскіх дзён 1944 года, калі воіны Чырвонай Арміі і Войска Польскага, пераадолеўшы жорсткае супраціўленне нямецка-фашысцкіх войск, пачалі вызваляць польскія землі. У гэты час Польскі Камітэт Нацыянальнага Вызвалення ў гістарычным ліпенскім маніфэсце абвясціў адраджэнне польскай дзяржаўнасці і гэтым адкрыў новую старонку ў гісторыі польскага народа.

Сацыялістычны шлях развіцця забяспечыў польскаму грамадству нябачаныя раней тэмпы эканамічнага, сацыяльнага і культурнага прагрэсу. На працягу 30 год польскі народ пад кіраўніцтвам рабочага класа і яго авангарда — Польскай Аб'яднанай Працоўнай партыі здзейсніў рэвалюцыйны пераўтварэнні ва ўсіх сферах жыцця.

Як адзначыў У. М. Сікорскі, сур'ёзную ўвагу прааблемаў брацкай Польшчы ўдзяляюць вучоныя БДУ. Гісторыкі, філосафы, эканамісты даследуюць праблемы гістарычнага, эканамічнага развіцця, культуры Польшчы. Штогод толькі на гістарычным факультэце абараняецца каля 20 дыпламнах і курсавых работ па польскай тэматыцы.

На канферэнцыі прысутнічала дэлегацыя Ягелонскага ўніверсітэта, якая прымала ўдзел у Тыздні савецка-польскай дружбы, — прарэктар ўніверсітэта прафесар Адам Стшалкоўскі і дацэнт Казімір Шчэпанек.

Прафесар А. Стшалкоўскі пазнаёміў беларускіх сяброў з гісторыяй Ягелонскага ўніверсітэта і развіццём навуковых даследаванняў.

Выкладчыкі гістарычнага факультэта і студэнты гістафака, філфака, завочнага факультэта выступілі з дакладамі па пытаннях гісторыі польскага народа, дзейнасці Польскай Аб'яднанай Працоўнай партыі і інш.

Канферэнцыя з'явілася сведчаннем усё ўзрастаючага інтарэсу да жыцця брацкага польскага народа.

НЯХАЙ ЖЫВЕ 1 МАЯ—ДЗЕНЬ МІЖНАРОДНАЙ САЛІДАРНАСЦІ ПРАЦОУНЫХ У БАРАЦЬБЕ СУПРАЦЬ ІМПЕРЫЯЛІЗМУ, ЗА МІР, ДЭМАКРАТЫЮ І САЦЫЯЛІЗМ!

(З Заклікаў ЦК КПСС да 1 Мая 1974 года).

Ленінскі залік «Рашэнні XXIV з'езда КПСС — у жыцці!», прысвечаны 50-годдзю прысваення камсамолу імя У. І. Леніна, арганічна спалучае індывідуальныя і калектыўныя імкненні моладзі. Адна з яго асноўных мэт — павышэнне палітычнай і грамадскай актыўнасці кожнага камсамольца і ў той жа час умацаванне ўсёй камсамольскай арганізацыі.

Ленінскі залік — адно з самых адказных выправаванняў.

ЭКЗАМЕН НА СТАЛАСЦЬ

Вельмі напружана праходзіў залік у другакурснікаў з III групы факультэта журналістыкі. Н. Пятроўская, якую ведаюць як патрабавальнага і прыцыповага камсорга, акцэнтавала ўвагу на грамадскай актыўнасці і вучобе камсамольцаў. Аднадушна было прызнана права на атрыманне заліку А. Астроўскага, Т. Скібіцкай, С. Трукшынай і інш. Яны выканалі свае комплексныя планы, якія з'явіліся прыкладам самага сур'ёзнага падыходу да заліку, творчага ўдзелу ў ім. Гэтага нельга было сказаць пра С. Скамароха, А. Куруска, А. Шыпулю. Па ўсім было відаць, што яны не ўсвядомілі да канца высокую адказнасць заліку.

На сходзе разгарнулася вострая крытыка безыніцыяўнасці, непрадуманасці ўчэнкаў гэтых камсамольцаў. У дадатак С. Скамарох яшчэ мае запазчанасць, хаця вядома, што першым абавязкам студэнта з'яўляецца добрая вучоба. Другой, не менш важнай для журналістаў запаведдзю, лічыцца ўдзел у друку. Прыемна было чуць пра пастаянную сувязь з насценнымі, шматтыражнымі, раённымі і рэспубліканскімі газетами студэнтаў Н. Шлыка, В. Стэльмах, Т. Цікуновай і многіх іншых.

Не абышлося без дыскусій. Прычым закраналіся пытанні самай розныя: аб фармалізме ў рабоце і актыўнасці групы, аб шчырасці і замкнёнасці, самакрытычнасці і нормах паводзін у грамадстве.

В. СВЯТЛОВА.

Настаўнік Гознай васьмігадовай школы Астравецкага раёна Рычард Манарэвіч займаецца на VI курсе завочнага факультэта аддзялення географіі БДУ. Зараз ён рыхтуе дыпломную работу «Прыродная харантарыстыка налгаса «Запаветы Ільіча» Астравецкага раёна».

* За пяць сесій усяго дзве чацвёркі, астатнія выдатна — так вучыцца студэнтка III курса хімафака Аня Гамеза. Ёй вельмі падабаецца будучая прафесія, і таму Аня гатова гадзінамі весці лабараторныя доследы.

Аднак вучоба — гэта яшчэ не ўсё. Ужо другі год Аня з'яўляецца камсоргам групы і паспяхова спраўляецца са сваімі абавязкамі. Таму камсоргам яе хочаць выбраць і ў гэтым годзе.

Летам Аня будзе працаваць у будаўнічым атрадзе.

Шмат спраў, але яна не скардзіцца на недахоп часу. Гэта нават цікава — увесь час быць занятай, каб ні адна хвілінка не прайшла марна.

На здымну: Аня Гамеза ў лабараторыі неарганічнай хіміі. Яшчэ адзін дослед, не першы і не апошні.

Фота Д. Чаховіча.



ПЛЁННАЯ СУВЯЗЬ

Пытанні ідэйна-выхаваўчай работы і павышэння грамадскай актыўнасці камсамольцаў займаюць адно з цэнтральных месц у дзейнасці партыйнай арганізацыі і камсамольскага бюро географічнага факультэта. Ленінскі ўрок, Усеаюжны камсамольскі сход, абмеркаванне рашэнняў XXV з'езда камсамола Беларусі, матэрыялаў і Пленумаў ЦК КПСС, правядзенне грамадска-палітычнай атэстацыі — вось пералік асноўных гра-

мадска-палітычных мерапрыемстваў, праведзеных на факультэце ў гэтым навуковым годзе.

Аснова актыўнасці камсамольскага жыцця — умелая пастаноўка арганізацыйнай работы. Партыйнае і камсамольскае бюро імкнецца зрабіць так, каб усе студэнты мелі пастаянныя і часова выва камсамольскія даручэнні.

Для сучаснага студэнта важны не толькі заліковыя кніжкі і дыплом. Ёсць справы, за якія не ставяць ад-

знак, але яны не менш неабходныя — гэта грамадская работа. Майстэрства арганізатара не прыходзіць само сабой, яму трэба вучыцца. Таму сіламі камсамольскага і партыйнага бюро на факультэце праводзяцца заняткі з актыўнамі ўсіх груп і курсаў. Паводгукам групкамсргаў, гэта вельмі патрэбная і карысная справа.

Асабліва ўвага ўдзяляецца рабоце са студэнтамі першага курса, фарміраванню моцнага і здаровага ка-

лектыву, выхаванню любові да сваёй прафесіі. На першым курсе вялікая праслойка студэнтаў, якія прыйшлі ва ўніверсітэт з вытворчасці і з радоў Савецкай Арміі — 36 чалавек. Яны і прыцягнуты ў першую чаргу ў састаў камсамольскага актыўна. Як правіла, гэтыя студэнты вызначаюцца вялікай сабральнасцю, дзелавітасцю.

У многім поспех камсамольскай работы абумоўлены актыўнай дзейнасцю сакратара камсамольскага бюро факультэта Сяргея Субоціна. Як лепшы камсамольскі вожак ён быў накіраван камітэтам камсамола ўніверсітэта ў Ленінскі ўніверсітэт для абмену вопытам работы ў

маладзёжных арганізацыях. Члены камсамольскага бюро факультэта Уладзімір Рудкін, Людміла Смольці, Валянціна Лось, Галіна Таратынка, Леанід Грынкевіч і іншыя з'яўляюцца прыкладамі і ў грамадскай рабоце, і ў вучобе. Так, з 13 членаў камітэта 11 здалі апошнюю сесію на выдатна і добра. Дзейнасць камсамольскага актыўна заўсёды знаходзіцца ў полі зроку партыйнай арганізацыі. На пасяджэннях бюро камітэта камсамола прысутнічаюць камуністы. Партыйныя сходы часта праходзяць з удзелам камсамольцаў.

В. ДЗЕМ'ЯНОК, студэнт геофака.

СБА Ў ГЭТЫЯ ДНІ

У спартоўным тэатры, прысвечаным 50-годдзю прысваення камсамолу імя У. І. Леніна, 30-годдзю вызвалення Беларусі ад нямецка-фашысцкіх захопнікаў, прымаюць удзел усе лінейныя атрады БДУ. Асноўнымі крытэрыямі пры падавадзненні вынікаў будучы: своечасовасць і якасць правядзення мерапрыемстваў падрыхтоўчага перыяду, якасць выканання работ вытворчай праграмы, выхаваўчая дзейнасць.

28, 29, 30 красавіка абласны штаб СБА праводзіць выязныя семінары намяндзіраў СБА на базе «Стайні». Будучы падведзены вынікі зробленага ў падрыхтоўчы перыяд. Камандзіры пройдуць своеасаблівы экзамен-суб'яседаванне, якое выявіць іх здольнасці як кіраўнікоў СБА.

У параўнанні з мінулым годам скараціўся тэрмін праходжання медкамсіі. 17 красавіка закончыўся I этап медыцынскага кантролю за станам здароўя байцоў СБА.

Усе ўніверсітэцкія атрады рыхтуюцца да агляду мастацкай самадзейнасці агітбрыгад. Першымі выявілі свае творчыя магчымасці малдаўскія СБА.

Добрай традыцыяй студэнцкіх будаўнічых атрадаў сталі камуністычныя субстнікі. Яны атрымалі будаўніцкую назву — працоўны дэсант.

Байцы СБА працавалі на многіх участках: у бібліятэцы, на ўборцы горада, расчыстыцы будаўнічых пляцовак. У працоўным дэсанце прынялі ўдзел ужо больш 50 працэнтаў СБА ўніверсітэта. Некаторыя атрады арганізавалі па два суботнікі. Напярэдадні першамайскіх свят усе атрады будуць рапартаваць аб зробленым у час працоўнага дэсанта.

Е. ФІЛОНАВА, член штаба працоўнага дэсанта.

Г. ПАРХІМЧЫК.



У ІНТЭРНАЦЫЯНАЛЬНАЙ СТУДЭНЦКАЙ СЯМ'І



ЛЕНІНСКІ ЎРОК

Урачыстым і святочным быў дзень 22 красавіка на падрыхтоўчым факультэце для замежных грамадзян. У 10.15 ўсе студэнты, выкладчыкі і супрацоўнікі сабраліся ў актавай зале на Ленінскі ўрок. Да гэтай падзеі рыхтаваліся доўга і вельмі сур'ёзна.

Сёлета на падрыхтоўчым факультэце займаюцца пасланцы 22 краін свету. Усіх іх родніць жывы інтарэс да сацыялістычнай рэчаіснасці, шчырае жаданне больш ведаць аб У. І. Леніне, аб ленінізме.

Выкладчыкі рускай мовы правялі вялікую работу ў час вучэбных заняткаў, каб моладзь з развіваючыхся краін больш даведалася аб У. І. Леніне, змагла ацаніць значэнне яго дзейнасці, праніклася ідэямі ленінізму.

Спецыяльны план падрыхтоўчых мерапрыемстваў да Ленінскага ўрока ўключаў конкурсы дэкламатараў, прагляд дакументальных і мастацкіх фільмаў аб У. І. Леніне, конкурс сачыненняў па спецыяльна распрацаванай тэматыцы, канферэнцыі на тэму «У. І. Ленін аб камуністычнай маралі», сустрэчы з выдатнымі людзьмі нашага часу, гутаркі і лекцыі.

20 красавіка ўсе студэнты, выкладчыкі і супрацоўнікі прынялі самы актыўны ўдзел ва Усесаюзным камуністычным суботніку.

Хочацца адзначыць, што ў час падрыхтоўкі да Ленінскага ўрока значна вырасла грамадская актыўнасць замежных студэнтаў.

І вось у святочна ўпрыгожанай актавай зале сабраўся ўвесь калектыў падрыхтоўчага факультэта. Гучыць спецыяльны выпуск радыёгазеты. Студэнты, якія разглядалі і ажыўлена абмяркоўвалі вывешаныя на стэндзе лепшыя конкурсныя сачыненні, читалі артыкулы ленінскага выпуску насценгазеты «Дружба», сядзяць, і ў зале наступае цішыня.

Урок пачынаецца словамі індыйскага паэта Бімал Чандра Гхома:

Сегодня — день рождения человека,
Что дал надежду людям всей планеты.
Сегодня — день, который ежегодно
Народы мира приближает к счастью,
к любви,
к прогрессу,
миру и расцвету.

Студэнты падрыхтоўчага факультэта Акпала Джоэль Мокве (Нігерыя), Самі Хайдамус (Ліван), Мішэль Рабенарыву (Малагайскай рэспубліка), Нурул Хак (Бангладэш), Нгуен Тхі Бак Кінь (В'етнам) вядуць усю літаратурна-публіцыстычную кампазіцыю, якая вобразна вызначаецца словамі Маякоўскага:

Коротка и до последнего мгновенья
Нам известна жизнь Ульянова,
Но долгую жизнь тов. Ленина
Надо писать и описывать заново.

Ідзе Ленінскі ўрок. Прадстаўнікі розных краін свету, студэнты падрыхтоўчага факультэта для замежных грамадзян уважліва слухаюць усхваляваныя выступленні сваіх сяброў.

Фота М. Нечыпарэнкі.



У кампазіцыю ўключаны вершы паэтаў розных краін. Студэнты чытаюць радкі аб Леніне з глыбокім пацуццём, і, слухаючы іх, парой забываеш, што ўсяго паўгода назад гэтыя рабаты ўпершыню адкрылі падручнікі рускай мовы, упершыню вымавілі рускія словы.

Дэкламатары змяняюць адзін аднаго. Размерана і дакладна чытае студэнт з Танзаніі Эрнест Калулі верш Н. Брауна «Есть такая партия»... Чаканячы кожнае слова, даносяць уважлівым слухачам змест урывка аб партыі з паэмы У. У. Маякоўскага «У. І. Ленін» алжырскія студэнты. Пранікнёна гучаць словы з верша іспанскага паэта Паскуаля Пля-і-Бальтрана ў выкананні студэнта з Судана Эль Каміль Хамад Абдэль Самада.

...Гучыць у грамзапісе прамова У. І. Леніна «Што такое Савецкая ўлада?» — і зала замірае, услухоўваючыся ў кожнае слова Ільіча.

Другая частка Ленінскага ўрока праходзіць пад дэвізам «Ленінізм крочыць па планеце». Студэнты прыводзяць выказванні вядомых грамадскіх, палітычных і дзяржаўных дзеячоў аб Леніне, аб значэнні бяссяротнага вучэння.

«Самая лепшая прафесія на зямлі — настаўнік. Ленін быў першым настаўнікам афрыканскага народа... Калі размова заходзіць аб Леніне, чалавеку хочацца памарыць, зазірнуць у будучае. Я бачу будучае народа Афрыкі такім жа чудаўным, якім зрабіў яго для сваёй краіны Ленін».

Гэтыя словы старшыні Нігерыйскага кангрэса прафсаюзаў Вахаб Гудлака гаворыць студэнт з Нігерыі.

Вершы ліванскага паэта, члена Сусветнага Савета Міру Ніфон Саба «Ленін! Ты ў сэрцы Усходу жывеш»... чытае студэнт з Лівана.

У заключэнне гучыць мелодыя «Інтэрнацыянала». Партыйны гімн у зале спяваюць на розных мовах.

Ленінскі ўрок закончан, але прадаўжаецца вывучэнне ленінізму, выхаванне студэнтаў на прыкладзе жыцця вялікага Леніна.

О. ВАДЭЙКА,
старшы выкладчык кафедры
рускай мовы падрыхтоўчага
факультэта БДУ.

У СЁЙ

СІЛАЙ ТАЛЕНТУ

20 красавіка ў актавай зале БДУ адбыўся заключны тур агляду-конкурсу «Мой другі дом — краіна Ільіча», прысвечанага 104-й гадавіне з дня нараджэння У. І. Леніна. Конкурс праводзіўся ва ўніверсітэце ўпершыню. У ім прынялі ўдзел замежныя студэнты, якія вучацца ў БДУ.

На конкурс былі прадстаўлены сачыненні і малюнкi. Журы агляду па заслугах ацаніла работу Нгуен Шы Тхія. У ёй студэнт перадаў і пяшчотную любоў да маці, турботы аб сваёй радзіме, і гарачую ўдзячнасць савецкаму народу, партыі Леніна, расказаў аб сваіх рускіх сябрах.

Сярод малюнкаў журы адзначыла работу студэнткі з фізфака Фам Нью Ань.

На заключным этапе асноўная ўвага была накіравана на конкурс мастацкай самадзейнасці замежных студэнтаў.

Жыва, задушэна пеўжаночы ансамбль (ГДР), глядачам спадабалася выступленне студэнтаў з Верхняй Вольты і Афганістана, якія выкапалі рускі народны танец.

Першае месца аднадушна было прысуджана Во Тхань Хунгу (ДРВ) за высокамастацкае выкананне песень з тэлефільма «Семнаццаць імгненняў вясны». Ён быў узнагароджан Ганаровай граматай камітэта камсамола БДУ. Усе астатнія ўдзельнікі таксама былі адзначаны прызамі і граматамі, якія ім уручылі шэфы — прадстаўнікі трактарнага, гадзіннікавага заводаў і камвольнага камбіната.

Агляд-конкурс закончыўся выкананнем «Гімна дэмакратычнай моладзі свету».

Л. ШАРПАН.



● Гэтыя здымкі наш карэспандэнт М. Нечыпарэнка зрабіў на заключным канцэрце агляду-конкурсу.

Выступаюць студэнты з ГДР, ДРВ, Бангладэш і Кіпра.



